



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۴/۲۷

سید عبدالله نادر

## د بهار جلوي

سترگي پرائيزه ، چي بل شانی اثر لري بهار  
صاحبدل ته سل اسراره ، جلوه گر لري بهار  
خاوند د معرفت ته يي ، غورولي دي جلوي  
د عبرت په دي بيديا كي ، دا هنر لري بهار  
خوب وري سبزه ، وین کاندی له خوبه د غفلت  
ای غافله دومره تا باندی ، نظر لري بهار  
د خالق چي په کي بنکاري ، جلوي هره ورشوکی  
په بنکلا کي داسي حُسن ، او زیور لري بهار  
له مونږ يي تمه داده ، چي د زره سترگي بينا کړو  
دومره هیله له آشنا نه ، مختصر لري ، بهار  
عبرت ټکي چي ټول کړي ، له لوحی ، د هر چمنه  
د عقل و هوش پر خاوندانو ، باور لري بهار  
که روحی آرامی غواړي ، خلوته څخه ووځه  
چي د علم او معرفت هم ، لوی گوهر لري بهار  
غافلان چیرته پوهیږي ، په رمز د دي اسرارو  
د عارف سترگو کي گوره ، څه محشر لري بهار  
د عبرت نښي پر تي دي ، خارو خَس کي د گلشن  
د حکمت او معرفت ، دلته دفتر لري بهار  
د وړمی په څیږي ووځه ، له گریوانه د غوتی  
دومره تمه هم له تانه ، د جوهر لري بهار  
وړمو اثر به څنگه ، مراوي زړونه تازه نه کړي  
په هر لور د دي گلشن کي ، چي گذر لري بهار

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

سمه او غري يې ، په رنگين گلونو دي پوښلي  
د چمن په هر ورشو کې ، ښه منظر لري بهار  
چې مستان مو کړي نغمي د ، سحر خيز بلبلانو  
دغه داد د کيفيت هم ، په سحر لري بهار  
آيينې کې د خودی ، د فنا ټکي در ښايي  
د عبرت داسي درسونه ، مکرر لري بهار  
د خزان نښې چې ويني ، بشره کې د گلونو  
د فنا لږې کاروانه ، هم خبر لري بهار  
بهارونه وار په واره ، د خزان په لوري درومی  
قافلي په شان د عمرهم ، سفر لري ، بهار

د اپريل ۲۰ ۲۰۲۱ کال کلفرنيا امريکا

---

د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې ښې پاروالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ